

Men seni söýmän bilmerin / goşgular

Category: Goşgular, Kitapcy

написано kitapcy | 23 января, 2025

Men seni söýmän bilmerin / goşgular MEN SENI SÖÝMÄN BILMERIN

Men seni söýmän bilmerin,
Men söýmesem, özge söýer.
Söýýänim diýmän bilmerin,
Men diýmesem, özge diýer.

Joralaňdan uzdugyňy,
Lälezarly ýazdygyňy,
Bagty açjak gyzdygyňy,
Men duýmasam, özge duýar.

Bol alypsyň görk paýyňy,
Ussat – eýlänler laýyňy,
Synlap heýkel-roýuňy,
Men doýmasam, özge doýar.

Özüň barkaň, gaýry gyzyň,
Söýmerin – çekmerin näzin,
Ýañagyňda posa yzyn,
Men goýmasam, özge goýar.

Kabul eýläp aşyk yşkyn,
Gel, eýele köňlüm köşgün,
Seniň bilen toý eşiğin,
Men geýmesem, özge geýer.

• AÝLY GIJE

Aýly gije
jümle-jahan ýap-ýagty,
çümen deý süýde.
Aýly gije

bolsa-da ýatar wagty,
karar ýok öýde.

Aýly gije
belki-de, senem ýatman,
bikarar – ýalňyz.

Aýly gije
barsam ili oýatman,
habarym al, gyz!

Aýly gije
söýýändigim aýdaýyn,
ýaýdanyp ýörmän.

Aýly gije
ýa şat bolup gaýdaýyn,
ýa çekip arman...

• UNAŞ

Eje, burçlap unaş bişrip bersene,
Bir agsajyk dümew duşdy görsene!

Köneje içmegi egnime atyp,
Unaşdan doýaýyn, men dere batyp.

Hümmüldeşip çay içeris yzyndan,
Sen gürrüň gozgarsyň goňşyň gyzyndan.

Hemem eşidersiň ogluň syrlaryn,
Öýlenmäge belki şu gün yrlaryn.

• AGALY GYZ / degişme

A gyz, eýmenmän duramok,
Bir agañ bar ady Hasar.
Nebsiň agyranokmy maňa,
Tutsa, gollarymy keser.
Onsoň nädip gujaklaryn?!

A gyz, eýmenmän duramok,
Bir agañ bar ady Sanjar.
Nebsiň agyranokmy maňa,
Gola salsa, kemsiz ýenjer.
Telbe bolsam nätjek, ýarym?!

A gyz, eýmenmän duramok,
Bir agañ bar ady Söwer.
Nebsiň agyranokmy maňa,
Bilse, aýagymy döwer.
Nädip yşkyňda ylgaryn?!

A gyz, eýmenmän duramok,
Bir agañ bar ady Çary.
Nebsiň agyranokmy maňa,
Gözüm oýar – alar ary.
Soň seni niçik synlaryn?!

A gyz, eýmenmän duramok,
Bir agañ bar ady Penji.
Nebsiň agyranokmy maňa,
Öldir, gelmen ikilenji.
Neneňsi ýeter kararyň?!

Aramyzy aňaýsalar,
Aýap goýmaz agalaryň.
Duýdurmanjyk çyksaň welin,
Hiç çäresi ýok olaryň.
Her gün ýoluňa gararyn!

• ÝAGYŞLY GÜN

Ýagyş ýagýar,
Ýagyş ýagýar,
Saýawansyz gidip barýaň.
Üç-dört ädim öň ýanymda
Üst-başyň öl edip barýaň.

Maşyn saklanýar deňiňde:

Gyzyl dişli kilçik ýigit.
Gapdalynda magnitofon,
Elinde bir gysym çigit:

– Gel, basymjak mün maşyna,
Eräýmegiň mümkin a gyz!
Berýärsiň nagt jogabyny,
– Gaýga galma, däl men kagyz!

Seniň bilen häli-şindi
Sataşýarys ýolda-yzda.
Hem tanyş,
hem nätanyş biz,
Sen tüýs söýäýmeli gyz-da!

Hiç bahana tapylanok
Tanyşmaga iki agyz.
Ýagyş ýagýar...
Ynha sebäp!
Maňa näme diýrkäň a gyz?!

Islämok men gökje gülli
Köýnegiňi zaýalanyň.
Öýňüze çen ugradaýyn,
Gel astyna saýawanyň!

• MAGŞUK GYZYŇ OÝLARY

Daş-töwerek özüň deý
Söýgä suwsan oglandy.
Ýöne welin neçüýndir
Sende göwnüm eglendi.

Synlaryn öýdüp, keşbiň
Agtardym ýoldan-yzdan.
Salamlaşsaň, sözleşseň,
Gabandym özge gyздan.

Senem meni halaýaň,

Seretseň, süňňüm syzýar.
Ýüregim dep deý urup,
Ýañagym laplap gyzýar.

Meni Zöhrä dönderdiň,
Bolsana Tahyr oglan!
...»Duşuşyga gel agşam!»
Diýdiň teýahyr oglan.

Beýle utanjaň bolup
Dörediňkäň sen nirden?
Söýýäniňi aýtmaga
Gaýratyň çatdy zordan.

Ynha indi ikimiz
Duşuşýarys gün yrman.
Aramyzda ýygralyk –
Garaçomak dur, arman!

Ýygralygy ýeňmäge
Ahyr gaýrat tapdyň sen:
Şu gün ýañagymdan däl,
Ýüregimden öpdüň sen!

• MEN SENI SÖÝÝÄNIM ÜÇIN...

Men seni söýýänim üçin,
Sen şeýle görmegeý, şeýle owadan.
Men seni söýýänim üçin,
Hiç gaýgy-gussa ýok, dünýäň abadan.

Men seni söýýänim üçin,
Şadyýan sen, degişýärsiň-gülýärsiň,
Ýöräňde aýagyň degenok ýere,
Şat guş kimin, uçjak-uçjak bolýarsyň.

Men seni söýýänim üçin,
Özgeler söýüp bilenok.
Emma welin aramyzy bozmagy

Olar özlerine aýyp bilenok.

Men seni söýýänim üçin,
Duýýarsyň durmuşyň süýji lezzetin.
Wah, ýöne peýläp ýör ajy aýrallyk,
Ýeňdäki gama deý, gizläp ezýetin.

Şonuň üçin senden etjek haýyşym:
Ýalan gepe gitme, giň tut göwrümi.
Göripler al gana boýadar ýogsa
Aýrallyga
Söýgimiziň böwrüni!

• ÝARYM DEGIŞME

Müneçjimler diýýärler: «Bar ýyldyzy her kimiň,
Bar eneden doglanda maňlaýna ýazlan takdyr».
Ateistler diýýärler: «Eýesi bol erkiňiň,
Takdyra ten berýänler baryp ýatan akmakdyr!»

Müneçjimleň diýýäni dogry bolsa eger-de,
Meniň maňlaýma seni ýazan bolmaly takdyr.
Şonuň üçin ugruňda selpäp, galjak däl derde,
Iru-giç boljak zat üçin jan çekýänler akmakdyr!

Ateistleň diýýäni dogry bolaýsa birden,
Takdyra ten berdirip, ät goýar meni pelek.
Beýle ýitgiň agramyn çekip bilmez bu gerden,
Şonuň üçin ugruňda bolaýyn men ot-elek!

• GAR

Daňa deňiç ýagdy,
Ýagdy torgaýlap,
Ertir tursak, daş-töwerek galyň gar,
Eger çaga bolsaň,
Dostlaryň bolsa,
Gar oklaşyp oýnamagyň hezli bar!

...Öýňüziň deňinden geçip barýarkam

Gören ekenjñ
Eliñde tokga gar,
Ýañaklaryñ nar,
Meni garawullap duran ekeniñ.

Tawus deý pasyrdap golaý geldiñ-de,
Aýlap saldyñ goluñdaky garyňy.
Öýüñize girdiñ nâzli güldüñ-de,
Meniñ üçin mundan uly bagt barmy?!

Gadymy gözeller halan ýigidin
Gyzyl alma bilen urýar ekeni.
Bu gowy dâp ýitip gitmänine şat
Meniñ bagtym açjak ak gar ekeni!

• GÖWÜNLİK

Hany öňki şadyýan
Ýylgyryşyñ ýüzüñde?
Reňňiñem solgun, uýam,
Gussa bar-la gözüñde?

Gezerdiñiz bir jübüt –
Sen hem-de ýylma ýigit.
«Men bir çakylan çigit...»
Diýýäñ, günä özüñde!

Tanap tutmasañ taýyñ,
Biwepalyk bor paýyñ.
Içindesiñ gam laýyñ,
Çykmaq çetin – dyzyñdan.

Diýýäñ: «Näme etse bor?»
Köşeş, özüñ tutsa bor!
Wagt ýaraña ussa bor,
Geçmiş galar yzyñda.

Umyt et, geljek ýagty,
Şa tapar yşkyñ tagty.

Açylmazmy heý bagty
Uýam sen deý gyzyň-da!

• TEKLIP

Ikimiz şeýlebir mynasyp jübüt,
Toý tutaly, «Bagtly boluň!» diýsinler.
«Ýigit – çynar boýly, syratly ýigit,
Gelin – baýdak kimin gelin!» diýsinler.

Agzybir ýaşarys göz gider ýaly,
Ellerim «gyzyldyr», görersiň häli.
Bilýän senem çeper, dokarsyň haly,
«Tüweleme, görüň elin!» diýsinler.

Durmuşda kyn günem bolar elbetde,
Deňje çekişeris, geleris hötde.
Sawçy ýollamakçy geljek sähetde,
Yr ejeň-kakaňy, «Geliň!» diýsinler

«Aşy aýygana beriň! – diýleni –
Gyzy aýygyna beriň! – diýleni –
Biz üçin ýeterlik söýen-söýleni,
Toý tutuň, derkar däl galyň!» diýsinler.

• GÜÝZ SÖÝGÜSI

Güýz.
Çigrekli howa.
Şäheriň çeti.
Gözýetimde Gün gizlenjek-gizlenjek.
Sary saman örten baýryň üstünde
Otyrys biz, ikimize bir penjek.

Aýdyma hiňlenýäň gyz göwni hakda,
Ýakymly sesiň bar, men gulak asýan.
Sary saman örten baýryň üstünde
Otyrys biz, ikimize bir asman.

Mähribanlyk bae zat gülala-güllük,

Bizden daşda ýowuz aýralyk-gaýgy.
Sary saman örten baýryň üstünde
Otyrys biz, ikimize bir söýgi.

• **IKIMIZ**

Men seniň demiňden,
Gyzgyn demiňden,
Men seniň lebiňden
Gyzgyn lebiňden
Şeýlebir,
Şeýlebir heýjana geldim.
Gujagyňa girip,
Gül­li-çemenli
Erem baglygyna giren deý boldum.

Beýle pursat müdimlik dursady,
Biz göýä lezzetden baglanan çemen.
Bu dünýäde ýeke aýal bar eken,
O-da sen!

Hemra ŞIROW. Goşgular